

## (CD-71) ૧૦ – તમે કર્યો પ્રેમ તેથી અમે

તમે કર્યો પ્રેમ તેથી અમે ખીલી જઈશું,  
શુદ્ધ-પ્રેમ ચમત્કારે જગત ભૂલી જઈશું,  
દેહ-ભાવ નહીં લગી રે, એ જ પ્રીત અનાસક્ત  
નીઃષ્કામ પ્રેમ-સ્વરૂપ, પરમ સત્ય યથારથ  
મન ઠર્યું મનમાં જ, બુદ્ધી ઠરી બુદ્ધીમાં  
અહમ ઠર્યો સ્વપદમાં જ, ચિત્ત ઠર્યું શુદ્ધીમાં. –તમે...

ઘર ભૂલેલાં બાળકોને, મળી ગયું નીજ ઘર  
પ્રેમ-લગની મોક્ષ-માળ, અક્રમીક સ્વયંવર  
સ્વભાવીક સુખનો આનંદ ચીરંતન  
નીરંતર સત્ય-મુખી મોક્ષગામી ‘આ’ લગન. –તમે...

બહીર વૃત્તિ પોઢી જાય, ત્યાં જ આત્મ-સંજીવન  
પાંચ કાંણે દાટા દીધાં ઘડૂલા મેં નવજીવન  
જગત - વીષય - દોડધામ દુઃખનું જ રૂપાંતર  
ઈચ્છા એજ પ્રગટ-અગ્ની, સૂક્ષ્મ-બીજે, સ્થૂળ-ફળ. –તમે...

સ્થૂળ-સૂક્ષ્મ કારણ ને પ્રકૃતી થી જૂદો ‘હું’  
જ્ઞાન-જ્ઞાન ઊપાદાને, મોક્ષ-લીફ્ટે સ્થિત ‘હું’  
કોઈ પણ સ્પૃહા વીના પ્રેમી ખૂદ લૂંટાતાં  
પ્રેમ-સ્વરૂપ સોદાગર ઊપકારાય વીચરતાં. –તમે...

જગત કલ્યાણ કાજ ખર્યાયો ‘આ’ ત્રિયોગ  
ચાર ગતી વંદે તેને, ‘હે વીરાટ મહાયોગ’  
શુદ્ધ-ભાવ પહોંચી જાય, ગમે ત્યારે તાર જોડ  
કવી, તારાં પદો એ જ, પ્રેમ-પત્રો, દાદા-જોગ.(૩)

